



پاکستانی خواتین کرکٹ ٹیم کے مصروف شیڈول کا اعلان

- جنوبی افریقہ کے خلاف پہلی ہوم سیریز، ندا ڈار ون ڈے میچوں کی سنجری کے قریب

لاہور 16 جون، 2023ء:

جنوبی افریقہ کی خواتین کرکٹ ٹیم اس سال اگست ستمبر میں پہلی مرتبہ پاکستان کا دورہ کرے گی۔ جنوبی افریقی ٹیم کے اس دورے سے پاکستانی خواتین کرکٹ ٹیم کے 2023-24ء سیزن کا باقاعدہ آغاز ہوگا۔

جنوبی افریقہ کی خواتین کرکٹ ٹیم اس دورے میں تین ٹی ٹو ٹینٹی انٹرنیشنل اور آئی سی سی ویمنز چیمپئن شپ 2023-25 کے سلسلے کے تین ون ڈے انٹرنیشنل میچز کھیلے گی۔ کراچی میں یہ میچز یکم سے 14 ستمبر تک کھیلے جائیں گے۔

پاکستان اس وقت تین سیریز میں 9 ون ڈے انٹرنیشنل میچز کھیل کر 5 فتوحات کے ساتھ پوائنٹس ٹیبل پر دوسرے نمبر پر ہے جبکہ جنوبی افریقہ نے تین ون ڈے انٹرنیشنل میچوں کی ایک سیریز کھیلی ہے اور اس کے 6 پوائنٹس ہیں۔

یاد رہے کہ 2014-16 کی پہلی آئی سی سی ویمنز چیمپئن شپ میں پاکستان نے جنوبی افریقہ کے خلاف شارجہ میں سیریز کھیلی تھی جو جنوبی افریقہ نے دو ایک سے جیتی تھی جبکہ 2017-20 کی چیمپئن شپ میں پاکستانی ٹیم نے جنوبی افریقہ کا دورہ کیا تھا وہ سیریز ایک ایک سے برابر رہی تھی سیریز کا تیسرا ون ڈے انٹرنیشنل بینونی میں ٹائی ہو گیا تھا۔

حالیہ برسوں کے دوران جو بڑی ٹیمیں پاکستان آئی ہیں ان میں جنوبی افریقہ چوتھی بڑی ٹیم ہوگی۔ جنوری 2019ء میں ویسٹ انڈیز کی خواتین کرکٹ ٹیم نے کراچی میں تین ٹی ٹو ٹینٹی انٹرنیشنل کھیلے تھے۔ مئی اور نومبر 2022ء میں سری لنکا اور آئرلینڈ کی ٹیمیں کراچی اور لاہور میں ون ڈے انٹرنیشنل اور ٹی ٹو ٹینٹی انٹرنیشنل کھیلی تھیں اس کے علاوہ سات ممالک کی گیارہ کرکٹرز نے جن میں تین کپتان بھی شامل ہیں اس سال مارچ میں خواتین لیگ کے تین نمائشی میچوں میں حصہ لیا تھا۔

جنوبی افریقہ کی خواتین ٹیم کے خلاف سیریز آئی سی سی ویمنز چیمپئن شپ کی ان پانچ سیریز میں ایک ہے جو پاکستانی ٹیم 2023-24 کے سیزن میں کھیلے گی۔ اکتوبر میں پاکستانی خواتین کرکٹ ٹیم بنگلہ دیش کا دورہ کرے گی۔ نومبر میں وہ نیوزی لینڈ کے دورے پر ہوگی جبکہ مئی 2024ء میں اسے انگلینڈ کا دورہ کرنا ہے۔ پاکستان اپریل 2024ء میں ویسٹ انڈیز کی ٹیم کی میزبانی کرے گا۔

اس کا مطلب یہ ہوگا کہ پاکستانی خواتین ٹیم اگلے بارہ ماہ کے دوران آئی سی سی چیمپئن شپ کے پندرہ ون ڈے انٹرنیشنل اور سترہ ٹی ٹو ٹینٹی انٹرنیشنل میچز کھیلے گی۔ ٹی ٹو ٹینٹی انٹرنیشنل میچوں کی تعداد میں اضافہ بھی ہو سکتا ہے کیونکہ امکان ہے کہ پاکستانی ٹیم ستمبر میں چین کے شہر ہانگ ژو میں ہونے والے ایشین گیمز میں بھی حصہ لے۔ یاد رہے کہ پاکستانی خواتین کرکٹ ٹیم نے 2010 میں گوانگ ژو اور 2014 میں انچیون میں منعقدہ ایشین گیمز میں گولڈ میڈل جیتا تھا۔

پاکستان کرکٹ بورڈ ویمنز ونگ نے مستقبل کو مد نظر رکھتے ہوئے نئے ٹیلنٹ کو سامنے لانے کی غرض سے اکتوبر میں ویسٹ انڈیز ایمرجنٹ ٹیم کے خلاف اور بنگلہ دیش ایمرجنٹ کے خلاف جنوری میں دو ایمرجنٹ سیریز بھی شیڈول کی ہیں۔ ویسٹ انڈیز ایمرجنٹ کے خلاف پاکستان تین ون ڈے اور تین ٹی ٹو ٹینٹی میچز کھیلے گی جبکہ بنگلہ دیش کے دورے میں پاکستان انڈر 19 ٹیم پانچ ٹی ٹو ٹینٹی میچز کھیلے گی۔

جنوبی افریقہ کے خلاف ہونے والی سیریز انڈیا کی بحیثیت کپتان پہلی سیریز ہوگی۔ وہ اب تک 99 ون ڈے انٹرنیشنل اور 130 ٹی ٹو ٹینٹی انٹرنیشنل میچوں میں پاکستان کی نمائندگی کر چکی ہیں۔

کپتان ندا ڈار کا کہنا ہے کہ پاکستانی ویمنز ٹیم کے لیے اگلے بارہ ماہ بہت مصروف ہیں اور وہ آنے والے میچوں کے سلسلے میں بہت پُر جوش ہیں۔ ان میچوں سے کھلاڑیوں کو قیمتی تجربہ حاصل ہو گا اور ایکسپوزر ملے گا۔

ندا ڈار کو اس بات کی خوشی ہے کہ جنوبی افریقہ کے خلاف سیریز بحیثیت کپتان ان کی پہلی سیریز ہو گی جسے وہ نہ صرف اپنے ون ڈے میچوں کی سچری مکمل کر کے یاد گار بنانا چاہتی ہیں بلکہ وہ آئی سی سی چیمپئن شپ میں قیمتی پوائنٹس بھی حاصل کرنا چاہتی ہیں تاکہ پاکستانی ٹیم اوپر کی پوزیشن پر اختتام کر سکے تاہم انہیں اس بات کا اندازہ ہے کہ اس کے لیے انہیں غیر معمولی کارکردگی کا مظاہرہ کرنا ہو گا کیونکہ جنوبی افریقہ تجربہ کار ٹیم ہے جس میں اعلیٰ معیار کی کھلاڑی موجود ہیں۔

جنوبی افریقہ کی ٹیم کی اس سال آئی سی سی ویمنز ٹو ٹوئی ورلڈ کپ میں جنوبی افریقہ کی کپتانی کرنے والی سونے لیز جو راولپنڈی میں ویمنز لیگ کے نمائشی میچ بھی کھیل چکی ہیں کا کہنا تھا کہ وہ دوبارہ پاکستان آ کر دو طرفہ سیریز کھیلنے پر خوش ہیں۔ وہ ویمنز لیگ کے دوران پاکستان کی میزبانی اور شائقین کے جوش و خروش سے متاثر ہو چکی ہیں۔ تمام کھلاڑی بہت ملنسار تھیں اور پاکستان آنا ایک اچھا تجربہ رہا تھا۔ ان کا کہنا ہے کہ پاکستانی ٹیم اپنے ملک میں ایک خطرناک ٹیم ہے اور یہ ایک اچھی سیریز ہو گی۔ ون ڈے سیریز آئی سی سی ویمنز چیمپئن شپ کا حصہ ہے اور یہ ویمنز کرکٹ کے لیے بہت اہم ہو گی۔

پاکستانی خواتین کرکٹ ٹیم کا آئی سی سی ویمنز چیمپئن شپ کا شیڈول کچھ اس طرح ہے۔

بمقابلہ جنوبی افریقہ (تمام میچز کراچی میں ہونگے)۔

ستائیس اگست۔ جنوبی افریقی ٹیم کی آمد۔

یکم ستمبر۔ پہلا ٹو ٹوٹی انٹرنیشنل بمقابلہ جنوبی افریقہ۔

تین ستمبر۔ دوسرا ٹو ٹوٹی انٹرنیشنل بمقابلہ جنوبی افریقہ۔

پانچ ستمبر۔ تیسرا ٹو ٹوٹی انٹرنیشنل بمقابلہ جنوبی افریقہ۔

آٹھ ستمبر۔ پہلا ون ڈے انٹرنیشنل بمقابلہ جنوبی افریقہ۔

گیارہ ستمبر۔ دوسرا ون ڈے انٹرنیشنل بمقابلہ جنوبی افریقہ۔

چودہ ستمبر۔ تیسرا ون ڈے انٹرنیشنل بمقابلہ جنوبی افریقہ۔

اکتوبر- نومبر 2023 پاکستانی ٹیم کا دورہ بنگلہ دیش (تین ون ڈے انٹرنیشنل تین ٹی ٹو ٹی انٹرنیشنل)۔
نومبر- دسمبر 2023- پاکستانی ٹیم کا دورہ نیوزی لینڈ (تین ون ڈے انٹرنیشنل اور تین ٹو ٹی ٹو ٹی انٹرنیشنل)
اپریل- مئی 2024- ویسٹ انڈیز کا دورہ پاکستان (تین ون ڈے انٹرنیشنل اور پانچ ٹی ٹو ٹی انٹرنیشنل)۔
مئی 2024ء- پاکستانی ٹیم کا دورہ انگلینڈ (تین ون ڈے انٹرنیشنل اور تین ٹو ٹی ٹو ٹی انٹرنیشنل)۔
اضافی سیریز۔

ستمبر 2023 ایشین گیمز۔ چین۔

اکتوبر- نومبر 2023- ویسٹ انڈیز ایمریکنگ ٹیم کا دورہ پاکستان (تین ٹی ٹو ٹی اور تین ون ڈے)۔
جنوری 2024- پاکستان انڈر 19 ٹیم کا دورہ بنگلہ دیش (پانچ ٹی ٹو ٹی)۔

پاکستانی ویمنز ٹیم کی آئی سی سی ویمنز چیمپئن شپ میں کارکردگی۔

بمقابلہ سری لنکا۔ دو ایک سے جیتی۔

بمقابلہ آئر لینڈ۔ تین صفر سے جیتی۔

بمقابلہ آسٹریلیا تین صفر سے شکست۔

-ENDS-

Media contact:

Media and Communications Department

P: +92 (0) 42 111 227 777

E: pcb.media@pcb.com.pk

Commercial Partners



pepsi



TCL



PARKVIEW



TRANS

Pathway Cricket Programme



ENGLAND
CRICKET
COACHING
PROJECT

Broadcast & Live Streaming Partners



sky sports



SuperSport



WILLOW



FLOW
SPORTS



FOX



sky SPORT



PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4



pcb.com.pk



[/PakistanCricketBoard](https://www.facebook.com/PakistanCricketBoard)



[/TheRealPCB](https://twitter.com/TheRealPCB)



[/TheRealPCB](https://www.instagram.com/TheRealPCB)



[/PakistanCricketOfficial](https://www.youtube.com/PakistanCricketOfficial)